

शिवशंकर शिक्षण प्रसारक मंडळ, लोहा, जि.
नांदेड संचलित हेलन केलर निवासी अंध
विद्यालय, लोहा, जि. नांदेड या विद्यालयास
नैसर्गिक वर्गवाढीनुसार इयत्ता ८ वी ते १० वी चे
वर्ग सुरु करण्यास मान्यता देणेबाबत

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक :- इडीडी-२०१३/प्र.क्र.१२१/अ.क.१
मंत्रालय विस्तार भवन, मुंबई ४०० ०३२
दिनांक :- ३१ जूलै, २०१४.

वाचा :

- १) शासन निर्णय, सामाजिक न्याय व विशेष सहाय्य विभाग, क्र. इडीडी २००३/ प्र.क्र. ३४०/
भाग-२/ सुधार- २, दि. १८/०८/२००४
- २) शासन निर्णय, सामाजिक न्याय व विशेष सहाय्य विभाग, क्र. इडीडी २००९/ प्र.क्र. ४५०/
सुधार -२, दि. ३१/०३/२०१०
- ३) आयुक्त, अपंगकल्याण यांचे पत्र क्रमांक अकआ/ प्र- अंध/ अनु. मान्यता प्रस्ताव/ शिवशंकर/
नांदेड/ २०१२-१३/ १७४१, दि. २५/०३/२०१३ व दि. २६/०५/२०१४

प्रस्तावना :

शिवशंकर शिक्षण प्रसारक मंडळ, लोहा, जि. नांदेड संचलित हेलन केलर निवासी अंध विद्यालय,
लोहा, जि. नांदेड या शाळेस नैसर्गिक वर्गवाढीनुसार इयत्ता ८ वी ते १० वी चे वर्ग अनुदान तत्वावर सुरु
करण्यास मान्यता देण्याचा प्रस्ताव सादर करण्यात आलेला आहे. सदर शाळेस अपंग शाळा संहिता
१९९७ मधील तरतुदीनुसार सन २०१४-१५ या शैक्षणिक वर्षापासून अनुदान तत्वावर मान्यता देण्याची
बाब शासनाच्या विचाराधिन होती.

शासन निर्णय:

अपंग शाळा संहिता १९९७ प्रकरण-दोन, भाग-२, परिच्छेद क्र.११ नुसार नैसर्गिक तत्वानुसार
माध्यमिक विभाग सुरु करण्यास सामाजिक न्याय विभागाच्या मान्यतेबरोबरच शिक्षण विभागाची मान्यता
घेतल्याशिवाय माध्यमिक विभागास कोणत्याही प्रकारचे अनुदान मिळणार नाही, अशी तरतुद करण्यात
आलेली आहे. शिवशंकर शिक्षण प्रसारक मंडळ, लोहा, जि. नांदेड संचलित हेलन केलर निवासी अंध
विद्यालय, लोहा, जि. नांदेड या शाळेच्या संस्थेने केलेली विनंती व त्यानुषंगाने आयुक्त, अपंगकल्याण, पुणे

यांनी प्रस्तावित केल्यानुसार सदर संस्थेच्या हेलन केलर अंध निवासी विद्यालय, लोहा, जि. नांदेड या विशेष शाळेस नैसर्गिक वर्गवाढीनुसार माध्यमिक वर्ग अनुदान तत्वावर मंजूर करण्यास शासन मान्यता देत आहे. त्यानुसार नैसर्गिक वर्गवाढीनुसार इयत्ता ८ वीचा वर्ग सन २०१४-१५ या शैक्षणिक वर्षापासून सुरु करण्यास आणि त्यानंतरचे वर्ग त्या-त्या शैक्षणिक वर्षापासून म्हणजेच इयत्ता ९ वी चा वर्ग सन २०१५-१६, इयत्ता १० वी चा वर्ग सन २०१६-१७ या शैक्षणिक वर्षापासून सुरु करण्यास खालील अटीच्या अधिन राहून अनुदान तत्वावर आणण्यास मान्यता देण्यात येत आहे.

- १) सदर विशेष शाळेच्या माध्यमिक विभागास इयत्ता ८ वी च्या वर्गवाढीस सन २०१४-१५ व नैसर्गिक वर्गवाढीनुसार त्या-त्या शैक्षणिक वर्षापासून पुढील वर्गास नियमानुसार आणि आर्थिक क्षमतेनुसार अनुदान अनुज्ञेय राहिल
- २) सदरहू शाळेची विद्यार्थी संख्या ही प्रत्येक वर्गासाठी १० याप्रमाणे एकूण ३० एवढी विद्यार्थी संख्या इयत्ता ८ वी ते १० वी करीता अनुज्ञेय राहिल. त्यामध्ये शासनाच्या मान्यतेशिवाय बदल करता येणार नाही.
- ३) अनुदान मान्यतेबाबतच्या विहित अटी व शर्ती आणि कार्यपद्धतीची पूर्तता झालेली असल्याबाबतची खातरजमा आयुक्त, अपंग कल्याण, पुणे यांनी करून घ्यावी.
- ४) सदरहू शाळेस शासन वेळोवेळी निश्चित करेल असे नियम, अटी व शर्ती लागू राहतील.
- ५) आयुक्त, अपंग कल्याण, पुणे यांनी सदर शाळेची मान्य संख्या विचारात घेऊन निश्चित करण्यात आलेल्या आकृतीबंधानुसार देय असणारी पदे मंजूरीसाठीच्या प्रस्तावाचे अनुषंगाने शासनस्तरावरून स्वतंत्र कार्यवाही करण्यात यावी प्रस्तावित पदावरील वेतन व भत्ते, वेतनेतर अनुदान, अनुज्ञेय होणारे परिपोषण अनुदान व नियमानुसार अनुज्ञेय इमारत भाडे यासाठी पुरवणी मागणीचा प्रस्ताव सादर करावा.
- ६) सदरहू शाळेस केंद्र शासन, स्थानिक संस्थांकडून किंवा इतर संस्थांकडून अनुदान मिळत आहे असे निदर्शनास आल्यास संस्थेस राज्य शासनाचे अनुदान मिळणार नाही.
- ७) प्रस्तुत मंजूरीचे आदेश हे मा. उच्च न्यायालय, खंडपीठ, औरंगाबाद येथे दाखल करण्यात आलेल्या याचिका क्र. १३५/२००० संदर्भातील मा. उच्च न्यायालयाच्या निर्णयाच्या अधीन राहतील.
- ८) शासनाने अपंग शाळांना अनुदान तत्वावर आणण्याकरीता वेळोवेळी विहित केलेल्या अटी व शर्ती आणि कार्यपद्धतीने पालन झालेले नसल्याचे आढळून आल्यास सदरहू संस्थेची मान्यता रद्द करण्यात येईल.

हा शासन निर्णय शालेय शिक्षण विभाग व वित्त विभागाच्या सहमतीने (अनौपचारिक संदर्भ क्रमांक ४५२/व्यय १४, दिनांक १३.०६.२०१४) निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७३११५४९२९३१२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र.पां.लुबाळ

अवर सचिव, महाराष्ट्र शासन

प्रत,

१. आयुक्त, अपंग कल्याण, महाराष्ट्र राज्य, पुणे,
२. प्रादेशिक उपायुक्त, समाजकल्याण विभाग, लातूर,
३. मुख्य कार्यकारी अधिकारी, जिल्हा परिषद, नांदेड
४. जिल्हा समाजकल्याण अधिकारी, जिल्हा परिषद, नांदेड
५. महालेखापाल, महाराष्ट्र-१/२ (लेखा परीक्षा/लेखा व अनुज्ञेयता), नागपूर,
६. जिल्हा कोषागार अधिकारी, नांदेड,
७. शालेय शिक्षण व क्रिडा विभाग (कार्यासन एसएम-४), मंत्रालय, मुंबई-३२,
८. वित्त विभाग, व्यय-१४, मंत्रालय, मुंबई-३२
९. अध्यक्ष, शिवशंकर शिक्षण प्रसारक मंडळ, लोहा, जि. नांदेड
१०. हेलन केलर निवासी अंध विद्यालय, लोहा, जि. नांदेड,
११. निवड नस्ती, अ.क.१